

Məktəblilərin ilk Süni İntellekt Olimpiadası



Azərbaycanda ilk dəfə olaraq məktəblərarası süni intellekt üzrə olimpiada keçirilib. Yarışmanın təşəbbüskarı gənc istedad Cüneyd Qənbərov ölkəmizin elm və texnologiya sahəsində gələcək vəd edən simalarından biridir.

ADA Məktəbinin 10-cu sinif şagirdi olan Cüneyd Qənbərov uzun müddətdir ki, proqramlaşdırma və süni intellekt sahələrində fəal çalışır. O, 12 yaşından etibarən kodlaşdırma ilə maraqlanır və artıq 2 ildir ki, müxtəlif səviyyəli yarış və olimpiadalarda iştirak edir. Son bir il ərzində Cüneyd riyaziyyat, kodlaşdırma və süni intellekt üzrə beynəlxalq müsabiqələrdə ölkəmizi layiqincə təmsil edərək, 30-a yaxın medal – qızıl, gümüş və bürünc – qazanıb.

Onun uğurları sırasında ən diqqətçəkənlərindən biri bu ilin fevralında Taylandın paytaxtı Banqkok şəhərində keçirilmiş “International Math Challenge” olimpiadasında qızıl medal əldə etməsidir. Həmin olimpiadada Azərbaycan 16 nəfərlik şagird heyəti ilə təmsil olunub və yalnız Cüneyd qızıl ərərlı medalə layiq görölüb. Bundan əlavə, o, ABŞ-ın təşkil etdiyi süni

intellekt üzrə beynəlxalq olimpiadada da qızıl medal qazanaraq dünya reytingində 3-cü yerə yüksəlib.

Bu uğurlar Cüneyd üçün təkə naliyyətdəyil, eyni zamanda, daha böyük məqsədlərə doğru yolun başlanğıcıdır. Gənc proqramçı süni intellekt sahəsində beynəlxalq praktikanın Azərbaycanı da geniş tətbiqinə nail olmaq istəyir. Bu məqsədlə, o, ölkəmizdə ilk dəfə məktəblərarası süni intellekt olimpiadasının keçirilməsinə təşəbbüs göstərüb və bu ideyasını gerçəkləşdirib. ADA Məktəbi rəhbərliyinin, həmçinin “Star Colleges” təhsil platformasının dəstəyi ilə təşkil olunan respublika səviyyəli bu olimpiada 5–11-ci sinif şagirdlərini əhatə edib. Yarışmanın əsas məqsədi şagirdlərin süni intellekt texnologiyalarına marağının artırılması, onların bacarıqlarının üzə çıxarılması və bey-

nəlxalq standartlara uyğun biliklərin əldə olunmasıdır. Olimpiadada Azərbaycanla yanaşı, 6 xarici ölkədən iştirakçılar da mübarizə aparıblar. Mükafatlandırma tədbiri srağagün ADA məktəbində təşkil olunub. Qaliblər müvafiq medallarla təltif ediləblər. İnamla vurğulanıb ki, Azərbaycanda ilk dəfə olaraq bu cür genişmiqyaslı tədbirin keçirilməsinə təşəbbüs göstərən Cüneyd Qənbərovun fəaliyyəti gənclər arasında elmi-texniki yaradıcılığın inkişafına böyük təkan verəcəkdir.

Yarışın qalib və mükafatçıları Sumqayıt şəhəri, 27 sayılı tam orta məktəbin 8-ci sinif şagirdi Ülvi Xudaverdiyev (qızıl medal), S.Ə.Şirvani adına Zərdab rayon İsaqbağı kənd orta məktəbinin 11-ci sinif şagirdi Mənsur Rəhimli (gümüş medal) və ADA məktəbi 10-cu sinif şagirdi Yusif Seyidov (bürünc medal) olublar.

Valeh Kazımlı (Bakı şəhəri Kəspiliseyi, 11-ci sinif), Abdulla Abdullazadə (Ağdaş rayonu, Ləki qəsəbəsi, 6 sayılı tam orta məktəb, 11-ci sinif), Həsən Ələkbərzadə-Şirvan Dövlət İqtisadiyyat və Humanitar Kolleci, 10-cu sinif), Eldar Həmidov (Suqayıt şəhəri, 29 sayılı orta məktəb, 9-cu sinif), Yusif Ələkbərov (Şirvan şəhər, 11 sayılı orta məktəb, 11-ci sinif), Leyla Əsgərli (Bakı şəhəri, 291 sayılı Ekologiya liseyi, 8-ci sinif), Murad Mirzəyev (Bakı şəhəri, 23 sayılı orta məktəb, 8-ci sinif), Əkbər Bağirov (Gəncə şəhəri, FRİTL, 10-cu sinif), Kənan Yaqubov (Gəncə şəhəri, M.Mehdizadə adına 4 sayılı xarici dil təmayüllü lisey, 8-ci sinif) və Orxan Adıgözəlov (Bakı şəhəri, Türk Dünyası Bakı Atatürk Liseyi, 9-cu sinif) olimpiadanın fəxri mükafatçıları adını qazanıblar.

**Ziyarət CABAROVA-
QƏHRƏMANOVA,
sənətsünas**